

**ಶ್ರೀ ವಾಮನ ತೀರ್ಥ ಸ್ತೋತ್ರಾಣಿ**

ಯಸ್ಯ ಸ್ಮರಣ ಮಾತ್ರೇಣ ತುಷ್ಟೋ ಭವತಿ ವಿಠಲಃ |  
 ತಸ್ಯ ಶ್ರೀ ವಾಮನಾಯಸ್ಯ ನಾಮಾನ್ಯಮಿತ ತೇಜಸಃ || ೧ ||  
 ವಕ್ಷ್ಯೇಹಂ ಭಕ್ತಭಾವೇನ ನಾಮ್ನಾಷ್ಟೋತ್ತರಂ ಶತಂ |  
 ಸರ್ವಸಂಪತ್ತರಂ ಶೀಘ್ರಂ ಸರ್ವಪಾಪೌಘನಾಶಕಂ || ೨ ||  
 ಕಣ್ವಶಾಖಾಗ್ರಣಿಂ ವಂದೇ ಕಾಮಿತಾರ್ಥಪ್ರದಾಯಿನಂ |  
 ಅಪರೋಕ್ಷೀಕೃತಃ ಶ್ರೀಶಂ ಸೋಮಶೇಖರ ಸೇವಕಂ || ೩ ||  
 ಮುಕುಂದಪಾದನಿರತಂ ಮೌನಿಮೇಕಾಂತವಾಸಿನಂ |  
 ಮಾಧವಾಯಪ್ರಿಯಂ ವಂದೇ ಮಹಾತೇಜಸ್ವಿನಂ ತಥಾ || ೪ ||  
 ಸದಾ ಯೋಗ ಸಮಾಸಕ್ತಂ ವಾಯುಸಮ್ಮುಖಸಂಸ್ಥಿತಂ |  
 ಯಾದವೇಂದ್ರಪದಾಸಕ್ತಂ ತೇಜೋರೂಪಂ ಗುಣಾನ್ವಿತಂ || ೫ ||  
 ದಂಡಕಮಂಡಲಾನ್ವಿತಂ ಕಾಷಾಯವಸನಂ ತಥಾ |  
 ವಂದೇಹಂ ತೀರ್ಥರಾಜಂ ಚ ವರವೈಭವಶಾಲಿನಂ || ೬ ||  
 ಭಕ್ತಾಘೌಘನಾಶಕಂ ಚ ಭವಬಂಧವಿಮೋಚಕಂ |  
 ಶಿಷ್ಯಸಮೂಹಸೇವಿನಂ ಸದಾ ಯೋಗೀಶ್ವರಾರ್ಚಕಂ || ೭ ||  
 ಸೂರ್ಯಾನುಗ್ರಹಯುಕ್ತಂ ಚ ಯೋಗವಿದ್ಯಾವಿಶಾರದಂ |  
 ಮನಃ ಪೂಜಾ ಪ್ರಸನ್ನಂ ಶ್ರೀ ಯಾದವಾದ್ರಿನಿವಾಸಿನಂ || ೮ ||  
 ಲಸಿತ ತುಲಸೀ ಮಾಲಾಕಂಧರಂ ವೈಷ್ಣವಾಗ್ರಣೀಂ |  
 ಸತತ ರಚಿತ ಮುದ್ರಂ ಚೋರ್ಧ್ವಪುಂಧ್ರಾದಿಚಿಹ್ನಂ || ೯ ||  
 ವಿತರಣ ಗುಣಶೀಲಂ ವೀತರಾಗಾದಿ ದೋಷಂ |  
 ವಿಗತ ಸಕಲ ಭೋಗಂ ವೇದವಿದ್ಯಾ ನಿಧಾನಂ || ೧೦ ||  
 ಆರ್ತ ತ್ರಾಣ ಪರಾಯಣಂ ಯತಿವರಂ ಶಂಭುಪ್ರಿಯಂ ಯೋಗಿನಂ |  
 ಅಜ್ಞಾನಾರ್ತಿ ವಿನಾಶಕಂ ಕವಿವರಂ ತ್ಯಾಗಾನ್ವಿತಂ ಸದ್ಗುರುಂ || ೧೧ ||  
 ಮಾಯಾವಾದ ನಿರಾಸಕಂ ಮುನಿವರಂ ಮಂತ್ರಾನ್ವಿತಂ ಭಕ್ತಿದಂ |  
 ವಂದೇ ಮಾಧವತೀರ್ಥಹಸ್ತಜನಿತಂ ಸೂರ್ಯಪ್ರಿಯಂ ಶಾಂತಿದಂ || ೧೨ ||  
 ಅಪೇಕ್ಷಿತಪ್ರದಾತಾರಂ ಕೃಷ್ಣಸೇವಕಶೇಖರಂ |  
 ದೂರಿಕೃತಾರಿ ಷಡ್ವರ್ಗಂ ಗುಹಾವಾಸರತಂ ತಥಾ || ೧೩ ||  
 ಅಯಾಚಿತಪ್ರದಾತಾರಂ ಕರ್ಮೇಂದೀಂದ್ರಶ್ಚ ಪೂಜಿತಂ |  
 ಯಾಜ್ಞವಲ್ಕ್ಯಪ್ರಿಯಂ ವಂದೇ ಬ್ರಹ್ಮವಿದ್ಯಾ ವಿನೋದಿನಂ || ೧೪ ||  
 ಆಪದಾಮಪಹರ್ತಾರಂ ಕಾಮಿತಾರ್ಥಪ್ರದಾಯಿನಂ |

ಆಡಂಬರಾದಿ ರಹಿತಂ ನಿತ್ಯಂ ನಾರಾಯಣಾನುಗಂ || ೧೫ ||  
 ರಾಮಲಿಂಗಪ್ರಿಯಂ ವಂದೇ ರಾಧಾ ಮಾಧವಸೇವಕಂ |  
 ಸೂರ್ಯತತ್ತ್ವಪ್ರವಕ್ತಾರಂ ಚಂದ್ರತೀರ್ಥವಿರಾಜಿನಂ || ೧೬ ||  
 ಮುಕ್ತಿದಜ್ಞಾನನಿಲಯಂ ಮಹಾಪಾಪೌಘನಾಶಕಂ |  
 ಸಂಗೀತಶಾಸ್ತ್ರ ಕುಶಲಂ ಶಾಂತಿಸೌಭಾಗ್ಯದಾಯಿನಂ || ೧೭ ||  
 ಶಾಪಾನುಗ್ರಹಯುಕ್ತಂ ಚ ರಾಜಶೇಖರಸ್ಥಾಪಕಂ |  
 ಕಣಾದನ್ಯಾಯ ನಿಪುಣಂ ಧರ್ಮಶಾಸ್ತ್ರ ಪ್ರವರ್ತಕಂ || ೧೮ ||  
 ಕವಿತ್ವಾದಿ ಕಲಾಯುಕ್ತಂ ಮನೋಹರವೈಪುರ್ಧರಂ |  
 ಸದಾ ಸತ್ತ್ವಪ್ರಧಾನಾಡ್ಯಂ ಶಬ್ದ ಶಾಸ್ತ್ರಾರ್ಥತತ್ತ್ವದಂ || ೧೯ ||  
 ಸೂರ್ಯಸೋಮತಟಾಂತಸ್ಥಂ ನಾಮ್ನಾಭೀಷ್ಟಪ್ರದಾಯಕಂ |  
 ಸಹಸ್ರತೀರ್ಥಮಧ್ಯಸ್ಥಂ ಶಮಾದಿ ಗುಣಶೋಭಿತಂ || ೨೦ ||  
 ವಿದ್ಯಾವಿನಯಸಂಪನ್ನಂ ವಿವೇಕಗುಣಸಂಯುತಂ |  
 ವೈರಾಗ್ಯಭಾಗ್ಯನಿಲಯಂ ಛಾತ್ರವೃಂದಸಮಾಕುಲಂ || ೨೧ ||  
 ಆಯಾತಯಾಮಾಖ್ಯಶ್ರುತಿಪ್ರಚೋದಕಂ ಶ್ರೀಯಾಜ್ಞವಲ್ಕ್ಯಸ್ಮೃತಿಸಂಪ್ರದಾಯಕಂ |  
 ವಿಖ್ಯಾತ ಕಾತ್ಯಾಯನಸೂತ್ರಚಾರಿಣಂ ವಿಶುದ್ಧವಿಜ್ಞಾನವಿಚಾರಸಾಗರಂ || ೨೨ ||  
 ವಾಜಸನೇಯ ವಿಖ್ಯಾತಂ ವಿದ್ವದ್ವೃಂದವಿರಾಜಿನಂ |  
 ಭೂತಪ್ರೇತಪಿಶಾಚಾನಾಂ ಕುಜನಾನಾಂ ಭಯಂಕರಂ || ೨೩ ||  
 ನಮೋಽಸ್ತು ಸೇವ್ಯಾಯ ಸುವರ್ಚಸೇ ಚ ಸುಜ್ಞಾನಯುಕ್ತಾಯ ಸುಧರ್ಮಿಣೇ ಚ |  
 ನಮೋಽಸ್ತು ಶ್ರೀಮಂಗಳವಿಗ್ರಹಾಯ ಧನ್ಯಾಯ ಶಾಂತಾಯ ದಯಾಲವೇ ಚ ||  
 ಗೋವಿಂದಪಾದಾಬ್ಜನಿಷ್ಕೃತ್ಯಂಗಂ ಗುಣೈಃ ಸಮಾಕರ್ಷಿತಶಿಷ್ಯವೃಂದಂ |  
 ವಾಚಾ ಪ್ರತಿಷ್ಠಾಪಿತಕಣ್ವಪೀಠಂ ಶ್ರೀವಾಮನಾಯಂ ಸತತಂ ಭಜೇಹಂ || ೨೪ ||  
 ವಂದ್ಯಾಯ ವಾಮನಾಯಾಯ ವಾಜಿಧರ್ಮರತಾಯ ಚ |  
 ನಮತಾಮಿಷ್ಟದಾತ್ರೇ ಚ ಭಕ್ತಾನಾಂ ಕಾಮಧೇನವೇ || ೨೫ ||  
 ಯ ಇದಂ ಪಠತೇ ನಿತ್ಯಂ ಸರ್ವರೋಗನಿವಾರಕಂ |  
 ಆಯುರಾರೋಗ್ಯಮೈಶ್ವರ್ಯಂ ಲಭತೇ ಚಾನ್ವ ಸಂಪದಂ || ೨೬ ||  
 ವೇಂಕಟನೃಸಿಂಹೇನ ಶ್ರೀಕರ್ಪರೇಶಸುತೇನ ವೈ |  
 ಕೃತಂ ಸ್ತೋತ್ರಮಿದಂ ಪುಣ್ಯಂ ವಾಮನಾಯಪ್ರಸಾದತಃ || ೨೭ ||

ಇತಿ ಶ್ರೀ ಹೋತೂರು ವಂಶಜೇನ ಶ್ರೀಕರ್ಪರೇಶಸೂರಿ ತನೂಜೇನ  
 ವೇಂಕಟನೃಸಿಂಹೇನ ಕೃತಂ ಶ್ರೀವಾಮನತೀರ್ಥಸ್ತೋತ್ರಂ ಸಂಪೂರ್ಣಂ ||  
 ಶ್ರೀಕೃಷ್ಣಾರ್ಪಣಮಸ್ತು ||